


# سند باد جہازی



شہر بغداد میں سند باد نام کا ایک سودا گر تھا۔ اُسے تجارت کے سلسلے میں اکثر ایک منگ سے دوسرے ملک جانا پڑتا تھا۔ اس کی عمر کا بڑا حصہ پانی کے جہازوں کے ذریعہ سفر کرنے میں گزرا۔ اس لئے لوگ اس کو سند باد جہازی کہنے لگے۔ ایک بار اس نے بہت سامان خریدا اور جہاز پر سوار ہو گیا۔ اس جہاز میں سب تاجر ہی سوار تھے۔ جہاں جزیرہ نظر آتا یہ جہاز وہاں ٹھہرا لیا جاتا۔ یہ تاجر جزیرے میں جا کر اپنا مال بیچتے اور وہاں کا مال خریدتے۔ بہت دنوں تک یہ لوگ سمندر میں سفر کرتے رہے۔ ایک دن جہاز نے ایک جزیرہ کے پاس لنگر ڈالا۔ سب تاجر جہاز سے اتر کر جزیرے میں گئے۔ سند باد بھی جہاز سے اتر گیا۔ اس جزیرے میں کوئی آبادی نہیں تھی۔ چاروں طرف جنگل اور سبزہ ہی سبزہ نظر آ رہا تھا جہرہ دیکھو پھلوں کے درخت تھے۔ سند باد کے ساتھی جزیرے کی سیر کرنے اور پھل جمع کرنے لگ گئے۔ سند باد ایک درخت کے نیچے سبزے پر لیٹ گیا۔ ٹھنڈی ٹھنڈی ہوا چل رہی تھی۔ لپٹتے ہی اس کی آنکھ لگ گئی۔ بہت دیر بعد جب سند باد کی آنکھ کھلی تو سب ساتھی جا چکے تھے۔ وہ گھبرا کر ساحل کی طرف دوڑا تو جہاز دور سمندر



میں جاتا دکھائی دیا۔ سند باد نے چلا چلا کر اپنے ساتھیوں کو پکارا لیکن سمندر کے پانی کے شور میں اس کی آواز جہاز تک نہ پہنچ سکی اور جہاز دیکھتے ہی دیکھتے آنکھوں سے اوجھل ہو گیا۔

اب سند باد اس جزیرے میں اکیلا رہ گیا۔ مایوس ہو کر وہ ایک درخت پر چڑھ گیا اور ادھر ادھر نظر دوڑائی۔ اس کی

نظر ایک بہت بڑی گول سفید چیز پر پڑی۔ سند باد درخت سے اتر کر اس کی طرف چل پڑا۔ نزدیک پہنچ کر اس نے دیکھا کہ وہ انڈے جیسی کوئی چیز ہے جس کا گھیرا تقریباً پندرہ فٹ تھا اور اونچائی اس کے سر سے بھی زیادہ تھی۔ وہ ابھی حیرت سے اسے دیکھ ہی رہا تھا کہ سائیں سائیں کی آواز سنائی دی۔ جیسے تیز آندھی آرہی ہو، اس نے آسمان کی طرف دیکھا تو ایک بہت بڑا پرندہ تیزی سے اترتا ہوا دکھائی دیا۔ اس کے پنجے ہری ٹہنیوں جیسے تھے۔ سند باد کے ہوش جاتے رہے۔ اور وہ جلدی سے اس گول سی چیز کے پاس ڈبک کر بیٹھ گیا وہ پرندہ اسی گول چیز پر آ بیٹھا اب سند باد نے سمجھا کہ یہ گول سی چیز اس پرندے کا انڈا ہے۔ سند باد کے دل میں ایک خیال پیدا ہوا۔ اس نے سر سے چڑی کھولی اور اپنے آپ کو اس پرندے کی ٹانگ کے ساتھ مضبوطی سے باندھ لیا۔ رات اسی طرح گزاردی۔ صبح ہوتے ہی پرندہ آسمان کی طرف اڑنے لگا اور اس کے ساتھ بندھا ہوا سند باد بھی۔ اڑتے اڑتے وہ اتنی اونچائی پر پہنچ گیا کہ زمین نظروں سے اوجھل ہو گئی۔

اچانک وہ پرندہ تیزی سے اترنے لگا اور پلک جھپکتے ہی ایک گھاٹی میں اتر گیا۔ زمین پر اترتے ہی پرندے نے لپک کر اپنی چونچ میں ایک بہت بڑا سانپ پکڑا، پھر وہ اڑنے ہی کو تھا کہ سند باد نے جلدی سے اپنے آپ کو کھول لیا۔



گھائی بہت گہری تھی۔ چاروں طرف بہت اونچے اونچے پہاڑ تھے۔ سندباد راستے کی تلاش کرنے چلا تو اسے دور تک ہیرے ہی ہیرے بکھرے نظر آئے۔ یہاں بڑے بڑے اژدھے بھی تھے۔ جو آدمی کو نگل جاتے ہیں۔ اژدھوں سے بچنے کے لئے اس نے ایک غار ڈھونڈ لیا۔ سندباد غار میں گھس گیا اور ایک بڑے پتھر سے اُس کا منہ بند کر کے لیت گیا۔ سانپوں کی پھنکار سے رات بھر اسے نیند نہیں آئی۔ صبح ہوئی تو وہ غار سے باہر آیا بھوک مٹانے کے لئے اس نے درختوں کے پھل توڑ کر کھائے۔ اسے ایک چشمہ نظر آیا۔ وہاں آکر اس نے پانی پیا اور چشمے کے کنارے بیٹھ گیا۔ تھوڑی دیر بعد پہاڑی سے گوشت کے ٹکڑے گرنے لگے۔ بڑے بڑے عقاب ان ٹکڑوں کو اٹھا کر لے جاتے، ان ٹکڑوں کے ساتھ ہیرے بھی چپک جاتے۔ اتنے میں پہاڑوں پر انسانوں کا شور سنائی دیا۔ اب سندباد سمجھ گیا کہ جوہرات حاصل کرنے کے لئے لوگوں نے یہ طریقہ اختیار کیا ہے۔

سندباد کو ایک تدبیر سوجھی۔ اس نے بہت سے ہیرے جوہرات اپنی جیبوں میں بھر لئے اور گوشت کا ایک ٹکڑا اٹھا کر سر کی پکڑی سے اپنی پیٹھ پر کس کر باندھ لیا اور لیت گیا۔ تبھی ایک عقاب گوشت کی لالچ میں سندباد پر چھٹا اور گوشت کو پیٹوں میں دبا کر سندباد سمیت لے اڑا۔ عقاب اپنے گھونسلے میں بیٹھ گیا تو سندباد نے خود کو آزاد کیا اور زمین پر کود گیا۔ اُسے گرتا دیکھ کر لوگ دوڑ کر اس کے پاس آئے۔ سندباد نے انہیں اپنی کہانی سنائی سن کر بڑی حیرت ہوئی۔ انہوں نے اُسے اپنے ساتھ جہاز میں بٹھالیا۔ وہ کچھ دنوں کے بعد اپنے وطن بغداد پہنچ گیا۔



## پڑھیے اور سمجھیے

لفظ	معنی
سوداگر:	تجارت کرنے والا تاجر
جزیرہ:	زمین کا ٹکڑا جو چاروں طرف پانی سے گھرا ہوا
لنگر ڈالنا:	جہاز کو ساحل پر کھڑا کرنا
سبزہ:	ہریالی
ساحل:	سمندر یا دریا کا کنارہ
گھائی:	وہ جگہ جو چاروں طرف پہاڑوں سے گھری ہو
غار:	کھوہ
چشمہ:	پانی گرنے یا نکلنے کی جگہ
عقاب:	ایک پرندہ کا نام
تدبیر:	ترکیب

## سوچیے اور بتائیے:

1. سند بادکون تھا اور اس کو سند باد جہازی کیوں کہا جانے لگا؟
2. سند باد جزیرے میں اکیلا کیسے رہ گیا؟
3. جزیرے میں سند باد نے کیا کیا دیکھا؟
4. وہ جزیرے سے کیسے نکلا؟
5. گھائی سے نکلنے کے لئے سند باد نے کیا ترکیب کی؟





نیچے لکھے ہوئے لفظوں سے مناسب لفظ چن کر خالی جگہوں کو پُر کیجئے

سندر      بیچتے      خریدتے      پھل      گھائی      غار

1. بہت دنوں تک لوگ..... میں سفر کرتے رہے
2. تاجر جزیرے میں جا کر اپنا مال..... اور وہاں کا مال.....
3. سندباد کے ساتھ جزیرے کی سیر کرنے اور..... جمع کرنے میں لگ گئے
4. پرندہ تیزی سے نیچے اترنے لگا اور ایک..... میں اتر گیا
5. اژدہ ہوں سے بچنے کے لئے سندباد نے ایک..... ڈھونڈ لیا

صحیح جواب پر (✓) کا نشان لگائیے

- (الف) غار کے معنی کیا ہوتے ہیں
- (i) سجاوٹ (ii) کھوہ (iii) ہریالی (iv) کیاری
- (ب) کون سا لفظ صحیح ہے
- (i) اوقاب (ii) ادکاب (iii) عکاب (iv) عقاب
- (ج) سندباد کون تھا؟
- (i) ڈاکٹر (ii) شاعر (iii) سوداگر (iv) ماسٹر
- (د) سائیں سائیں کی آواز کس چیز کی تھی؟
- (i) ہوائی جہاز (ii) تیز ہوا (iii) ہیلی کاپٹر (iv) پرندہ
- (ر) سندباد نے کس چیز کو سر کی پگڑی سے باندھ لیا
- (i) گوشت کا ٹکڑا (ii) پتھر کا ٹکڑا (iii) جواہرات کے ٹکڑے (iv) روٹی کا ٹکڑا

### غور کیجئے اور بتائیے:

1. سند باد کو ایک ترکیب سوچھی، اس نے بہت سے ہیرے جو اہرات اپنی جیبوں میں بھر لیے
  2. سند باد جزیرے میں اکیلا رہ گیا تھا۔ مایوس ہو کر وہ ایک درخت پر چڑھ گیا
  3. سند باد نے چلا کر ساتھیوں کو پکارا، پانی کے شور میں اس کی آواز ان تک نہ پہنچ سکی
- اوپر لکھے جملوں میں اُس، وہ، اس، اُن نام کے بجائے آئے ہیں پہلے دوسرے اور تیسرے جملے اُس، وہ اور اس سے مراد سند باد ہے اور تیسرے جملے میں اُن سے مراد ساتھیوں سے ہے۔
- ایسے لفظوں کو جو نام کے بجائے آئیں اسم ضمیر کہتے ہیں۔
- اس سبق سے تلاش کر کے ایسے پانچ جملے لکھیے جن میں ضمیر کا استعمال ہوا ہو۔

### نیچے لکھے الفاظ کو واحد سے جمع اور جمع سے واحد بنائیے

جگہ


مماک

درختوں


سوداگر

جزیرہ



### نیچے لکھی گئی کہانی میں خالی جگہوں کو دیے گئے الفاظ سے مکمل کیجئے

سوداگر - جزیرے - گوشت - انڈا - پرندہ - گھائی - چیز - بہت بڑا

گپڑی - بیٹھ - بچوں - حاصل - ٹانگ - عقاب - ہیرے - آزاد

سندبا ایک ..... تھا۔ ایک بار وہ بہت سامان خرید کر جہاز پر سوار ہوا۔ جہاز ایک ..... پرڑکا۔ سندباد جہاز سے اتر کر ایک درخت کے نیچے لیٹ گیا۔ جلد ہی اس کو نیند آ گئی۔ جب اس کی آنکھ کھلی تو جہاز جا چکا تھا۔ اب وہ جزیرے پر اکیلا رہ گیا۔ اس نے ادھر ادھر دیکھا اس کی نظر ایک سفید گول ..... پر پڑی۔ وہ کسی پرندے کا ..... تھا۔ تھوڑی دیر میں اس نے دیکھا کہ وہ ..... اڑتا ہوا آ رہا ہے۔ وہ درخت کے نیچے چھپ گیا۔ اس نے ..... کھول کر اس کو پرندے کی ..... کے ساتھ باندھ لیا۔ اور ایک ..... میں جا اتر۔ وہاں بہت سے ..... تھے لوگ ان کو ..... کے ٹکڑوں سے چپکا کر ..... کر لیا کرتے تھے اس نے ..... کا ٹکڑا اٹھا کر اپنی پیٹھ پر ..... لیا۔ تھوڑی دیر میں ایک ..... اس پر چھٹا اور اسے اپنے ..... میں دبا کر اڑا اور اپنے گھونسلے میں ..... گیا۔ اس طرح سندباد نے خود کو ..... کیا اور زمین پر کود گیا۔

۱	۲	۳	۴
۵	۶	۷	۸
۹	۱۰	۱۱	۱۲
۱۳	۱۴	۱۵	۱۶
۱۷	۱۸	۱۹	۲۰